

आ.व. २०७५/७६ को लागि स्वामीकार्तिक खापर गाउँपालिकाको
गाउँसभामा प्रस्तुत



नीति तथा कार्यक्रम



स्वामीकार्तिक खापर गाउँपालिका
सुइजिउला, वार्ड, बाजुरा

मिति २०७५ असार १० गते

गाँउ सभाका अध्यक्ष ज्यू

सभाका सदस्य ज्यूहरु तथा अन्य उपस्थित सम्पूर्ण अथिति महानुभाव ज्यूहरु

राजनीतिक अधिकार प्राप्तीका लागी मुलुकमा विभिन्न राजनैतिक आन्दोलनमा सक्रिय भूमिका निर्वाह गर्नुका साथै संघिय लोकतान्त्रिक गणतन्त्र स्थापना गर्न आफ्नो जीवनको आहुती दिनु हुने सम्पूर्ण ज्ञात अज्ञात सहिद प्रति भाव पूर्ण श्रद्धाञ्जली व्यक्त गर्न चाहान्छु । आफ्नो जीवन कालभर यस गाउँपालिकाको समग्र विकासका निम्ति महत्वपूर्ण भूमिका निर्वाह गर्नुहुने सम्पूर्ण अग्रज व्यक्तिहरुलाई यस गाउँ सभामा स्मरण गर्न चाहान्छु ।

बाजुरा जिल्लाको बिकट तर सुन्दर एवं सम्भावना बोकेको स्वामीकार्तिक खापर गाउँपालिकाको पुर्वमा कालिकोट र मुगु जिल्ला पश्चिममा पाण्डव गुफा गाउँपालिका, उत्तरमा हिमाली गाउँपालिका र दक्षिणमा कालिकोट जिल्ला संग सिमाना जोडिएको छ । ११०.५० वर्ग कि मी क्षेत्रफलमा फैलिएको यस गाउँपालिकामा २४ सय ४२ घरधुरीका १४,९०९ व्यक्तिहरु बसोबास गर्दछन । ३०.१३ प्रतिशत दलित, ४२.४२ प्रतिशत क्षेत्री, ८.०८ प्रतिशत बाहुन, १५.५६ प्रतिशत ठकुरी र ३.८० प्रतिशत सन्यासी/दशनामी समुदायको बसोबास रहेको यो गाउँपालिका साविकको साप्पाटाका विकट बस्ती लौठी, उपरगाउ देखि साविकको वाई गाविसको मिगुको बस्ती समेत पर्दछ । पानीका स्रोत अत्यन्तै कम भएको यस गाउँपालिकामा खेतियोग्य जमिन भएर पनि खडेरी र भोकमरी समस्याले ग्रसित छ । ३ वटा स्वास्थ्य चौकी, एउटा सामुदायिक स्वास्थ्य इकाइ, ६ वटा माध्यामिक विद्यालय, २० वटा आधारभुत विद्यालय , २४ वटा वालविकास केन्द्र र २ वटा निजि विद्यालय स्थापना भई संचालनमा रहेको छ ।

यस गाउँपालिकाको मुखैमा बगीरहेको कर्णाली नदी र निकट भविष्यमा संचालन हुने कर्णाली कोरिडोर को उपयोग यस गाउँपालिकाको प्रमुख सम्भावना हुन् । २ वर्षभित्र गाउँपालिकाका सबै वडा केन्द्रमा मोटर बाटो पुरयाउने र २ वर्ष भित्र सबै वडाका गाँउ सबै बिजुली बाल्ने दृढ संकल्प गर्दै आ.व. २०७५/०७६ मा कार्यान्वयन गरिने नीति तथा कार्यक्रम यस सम्मानित सभामा प्रस्तुत गर्ने अनुमती चाहान्छु ।

मुलुम संघिय शासन प्रणालीमा प्रवेश भएको छ । संविधानको पूर्ण कार्यान्वयन भइ तिनै तहका निर्वाचन सम्पन्न भई सकेका छन् । यसै बीच हाम्रो गाउँपालिकाले पनि आफ्नो कार्य अवधिको एक वर्ष पार गरिसकेको छ । मुलुकको राजनैतिक परिवर्तन पश्चात अब मूलुकलाई आर्थिक सम्बृद्धिको मार्गमा अगाडि बढाउनु अहिलेको प्रमुख राष्ट्रिय कार्य भार रहेको छ । मूलुकमा जुन प्रकारको आर्थिक चुनौति र अवसर देखा परेका छन् हाम्रो गाउँपालिमा पनि त्यसको प्रत्यक्ष प्रभाव रहेको छ । मानव सुचाङ्का साथै अन्य आर्थिक आयका दृष्टिकोणले ७५३ वटा स्थानीय तह मध्ये सबै भन्दा पछाडी हामी उभिएका छौ । यस्तो बिसम परिस्थितिमाहाम्रो गाउँपालिकाको समग्र पक्षमा परिवर्तन ल्याउनका लागी सही नीति र कार्यक्रम ल्याउनु र त्यसको सही ढंगले कार्यान्वयन गर्नु अहिलेको प्रमुख आवश्यकता रहेको छ । हाम्रो गाउँपालिका भित्र सदियौ देखि हामीले देखेका सपनाहरु एकातिर जिउका तिउछन् भने अर्कोतिर सामान्य देखि सामान्य ढंगका समस्याहरु जस्ताका तस्तै छन् गा.पा. भित्र समग्र रुपमा सामाजिक सांस्कृतिक परिवर्तन र रुपान्तरणका पक्षहरु पनि त्यतिकै जटिल रुपमा रहेका छन् साथै एकातिर जटिल यथास्थिति वादी चिन्तन जस्ताको त्यस्तै रहेको छ । भने अर्कोतिर तिव्र परिवर्तनको आशा उल्दो भेल जस्तै अगमडी बड्न खोजिरहेका छ । सबै खालका नौला सम्भावना लाई मूर्त रुप दिनका लागि सबैको सक्रिय सहभागी अहिलको प्रमुख आवश्यकता रहेको छ । यी सबै परिस्थितिका बिच हामीले देखेका सपनाहरु पुरा गर्ने र हाम्रा समस्याहरु समाधान गर्नु अहिलेको प्रमुख आवश्यकता रहेको छ ।

आ.व. २०७४/०७५ मा संचालन भएका योजना तथा कार्यक्रमहरूको समीक्षा

सभा अध्यक्ष, महोदय

हामीले पहिलो वर्ष ल्याएका नीति तथा कार्यक्रमहरू कार्यान्वयन गर्ने सन्दर्भमा हाम्रा बिच नयाँ अनुभव, आवश्यक नीति नियमको अभाव, अवाश्यक कर्मचारीको अभाव आदी कुराहरूको प्रत्यक्ष प्रभाव रहयो नै, तर यसै बिच बाट हामीले केही कार्यको थालनी गर्दै र घोषित नीति तथा कार्यक्रमको कार्यान्वयन पाटोलाई अगाडी बढाएका छौं ।

आ.व. २०७४।०७५ मा लागु हुने गरी ल्याइएका नीति तथा कार्यक्रमहरू केही चालु आर्थिक वर्ष भित्र पुरा गर्ने र केही क्रमागत रुपमा समाप्त गर्ने खालको नीति र कार्यक्रम रहेको मध्ये धेरै खालका चुनैतिका बावजुत पनि धेरैजसो कार्यक्रमलाई लाई सम्पन्न गर्न सफल भएका छौं । जस मध्ये विकास निर्माणलाई सम्पन्न गर्ने, आर्थिक व्ययलाई कम गर्ने र आन्तरिक राजश्वलाई बृद्धि गर्ने हेतुले आफ्नै मेसिनरी औजार खरिद गरेका छौं । विभिन्न कनूनी प्राकृयागत जटिलताले खरिद कार्य ढिलो भएपनि सो लाई खरिद गरी विकास कार्य प्रयोगमा ल्याएका छौं । जसबाट गाउँपालिकाको आन्तरिक श्रोतको बलियो आधार मिलेको छ ।

हाम्रो गाउँपालिका भित्र समस्याको रुपमा रहेको कृषियोग्य जमिनमा सिंचाईको समस्या समाधानको लागि भतेडीगाड र कर्णली लिफ्ट इरिगेसन योजनालाई प्रान्तको योजनामा समावेश गर्न सफल भएका छौं । यसको संचालन प्रकृया तुरुन्त अगाडि बढाइने छ ।

वडा नं. ५ को जेरा देखि मिगु बस्ती सम्म आवत जावत मा रहेको कठिनाई लाई समाधान गर्न जेरा मिगु भोलुङ्गे पुल को योजना यस आ.व. २०७५/०७६ को प्रान्तको कार्यक्रममा समावेश गर्न सफल छौं ।

शाहसिक पर्यटनका माध्यमबाट आर्थिक विकास लाई टेवा पुऱ्याउनका लागि कर्णली नदिमा य्वाफिङ्ग सञ्चालनमा ल्याउने कार्य अन्तिम चरणमा पुगेको छ ।

भौतिक पूर्वाधार विकासका कार्यक्रमहरूमा गाउँपालिका देखि वडा केन्द्रहरू जोड्ने बाटो निर्माण कार्य शुरु भएको र हाल ५,४ र ३ को केन्द्र सम्म छिट्टै सडक पुऱ्याउने कार्यलाई तिव्रता दिइएको छ ।

सिंचाई योजना तर्फ ढिकुरी कुलो कोट कुलो, निर्माणको पहिलो वर्षमा लक्षित काम सम्पन्न भएको र आगामी वर्षमा यी योजनालाई प्राथमिकताका साथ निरन्तरता दिइने छ ।

विभिन्न वडा अर्न्तगत छुट्याइएका योजनाहरू सम्पन्न भइसकेका छन् ।

अध्यक्ष महोदय,

नेपालको संविधान २०७२, स्थानीय सरकार संचालन ऐन २०७४ अनुसूची ८ का अधिकार अनुसूची ९ का संघ र प्रदेश सँग साभ्केदारी अधिकारका प्रयोगका साथै जनताको समावेशी अधिकार लाई सम्मान गदै त्यस अनुरूपमा कार्यको सहि ढंगले कार्यान्वयन गर्नु पर्ने सन्दर्भमा

आ व २०७५/७६ का लागि स्वामीकार्तिक खापर गाउँपालिकाको नीति तथा कार्यक्रम

अध्यक्ष महोदय,

(क) कृषि तथा पशुपालन व्यवसाय

१. कृषि क्षेत्रको आधुनिकीकरण तथा उत्पादनमा बृद्धि गर्दै पकेट क्षेत्रको रुपमा विकास गरी स्याउ नर्सरी तथा सुन्तला नर्सरीको स्थापना गरिनेछ ।
२. व्यक्तिगत बाँझो जग्गाहरुको लगत संकलन गरी सामुहिक खेतीलाई प्रोत्साहन गरिनेछ ।
३. स्थानीय बालीको जर्गेना गर्नका लागि विउ उत्पादन तथा संरक्षणको लागि विउ वैकको स्थापना तथा व्यवस्थापनलाई जोड दिइनेछ ।
४. रैथाने बालीको उत्पादनलाई बढावा दिनुका साथै बजारीकरणका लागि पहल गरिनेछ ।
५. स्याउ खेतीको विस्तार, आधुनिक प्रविधिको प्रयोग र उत्पादित स्याउको संरक्षणका लागि कोल्ड स्टोर स्थापना गरी बजारिकरण गरिनेछ ।
६. स्याउको जुस, जाम, चाना र वाइन उत्पादन गर्न आवश्यक प्रविधिहरु भित्राइनेछ ।
७. स्याउ, नासपाति, जैतुन, ओखर, अनार, आँप, सुन्तला, र कागती जस्ता फलफूल खेतीलाई व्यवसायिक रुपमा विस्तार गर्नका लागि कृषकलाई प्रोत्साहित गरिनेछ ।
८. अगुवा कृषकहरुलाई तालिम, प्रोत्साहनको व्यवस्था गरिनेछ ।
९. माटो परीक्षण गर्नका लागि सम्बन्धित निकायमा समन्वय गरि माटो सुहाँउदो बालीको प्रवर्धनका लागि पहल गरिनेछ ।
१०. उन्नत जातको विऊविजन सहूलियत दरमा वितरण गरि आगामी ३ वर्ष भित्र सिमी, स्याउ, आलु, फारप र प्याज आत्मनिर्भर गाउँपालिका बनाइनेछ ।
११. आधुनिक कृषि प्रविधिको विकासमा विशेष जोड दिइने छ ।
१२. व्यवसायिक पशुपालनमा विशेष अनुदानको व्यवस्था गरी भेडा, वाखा र कुखुरा फर्म स्थापना गर्ने कृषक, समुह समुह युवाहरुलाई अनुदानको व्यवस्था गरिनेछ ।
१३. गाँऊपालिका भित्र पशु स्वास्थ्य शिविर, पशु स्वास्थ्य उपचार, गोठे मलसुधार र भकारो सुधार कार्यक्रमलाई संचालन गरिनेछ ।
१४. एग्रोभेट स्थापना गर्नका लागि युवा व्यवसायीलाई प्रोत्साहन गरिनेछ ।
१५. व्यवसायिक पशुपालन गर्ने कृषकलाई उन्नत जातको राँगा, बोका, साँढे खरिद तथा ढुवानीमा किसानलाई अनुदान दिईने नीति लिइने छ ।
१६. जैतुन जोन कार्यालयसंग समन्वय गरी जैतुन संरक्षण तथा प्रवर्धन गर्ने कार्यक्रमहरु संचालन गरिने छ ।
१७. परिरक्षणका लागि उन्नत जातको स्याउको विरुवा भित्रयाई व्यावसायिक स्याउ खेतीको प्रवर्द्धन गरिनेछ ।
१८. कपास खेती, उन्नत जातको वदाम खेती लगायतका खाद्यान्न फलफूल तथा नदगेवालीको प्रवर्धनका लागि कृषक संग मनमोहन कार्यक्रम संचालन गरिने छ ।
१९. यस क्षेत्र खडेरी र भोकमरीलाई मध्यनजर गर्दै सिंचाईका आयोजनाहरुलाई प्राथमिकता दिइ लागु गरिनेछ ।
२०. बाली विमा, कृषि विमा एवं पशु विमाका कार्यक्रमहरु लागु गरिने छ ।

(ख) शिक्षा तर्फ

१. बालविकास, आधारभूत र माध्यमिक विद्यालयको भौतिक पुर्वाधारमा जोड दिइनेछ ।
२. सुचना प्रविधिमा आधारित सिकाई कार्यक्रम लागु गरिनेछ ।
३. नयाँ शैक्षिक शत्रवाट कक्षा १ देखि ३ सम्म अंग्रेजी माध्यम बाट शिक्षण गर्ने विद्यालयलाई थप सहूलियत प्रदान गर्ने व्यवस्था गरिनेछ ।
४. माध्यमिक विद्यालयलाई सूचना, सञ्चार र प्रविधि संग जोडनका लागि विज्ञान प्रयोगशाला, पुस्तकालय र इन्टरनेट जडानका लागि पहल गरिनेछ ।
५. प्राविधिक शिक्षा संचालन गर्नका लागि प्राविधिक शिक्षा तथा व्यवसायिक तालिम परिषद (CTEVT), शिक्षा विभाग र मन्त्रालयसंग समन्वय गरिनेछ ।

६. गाउँपालिका भित्रको कुनै एक माध्यमिक विद्यालयलाई विज्ञान र व्यवस्थापन विषय अध्यापनका लागि विशेष पहल गरिने छ ।
७. विद्यार्थी संख्या कम भएका तथा कम दुरीमा भएका विद्यालयहरूलाई आपसमा समायोजन गरी व्यवस्थित विद्यालय संचालनको नीति लिइनेछ ।
८. विद्यालयलाई शान्ति क्षेत्रको रूपमा विकास गर्न विद्यालय भित्र कुनै पनि राजनीतिक दलका कार्यक्रमहरू संचालन गर्न नदिने व्यवस्था मिलाइने छ ।
९. सामुदायिक अध्ययन केन्द्रहरूको स्तर वृद्धि गरी युवा सुचना केन्द्र र पुस्तकालयको रूपमा विकास गर्दै लगिने छ ।

(ग) स्वास्थ्य सेवा

१. स्वामीकार्तिकको नारा “पोषण युक्त खाना, कुपोषण मुक्त समाज”लाई आत्मसात गरी सोही बमोजिमका कार्यक्रम सञ्चालन गरिनेछ ।
२. स्वामीकार्तिक खापर गाउँपालिकाको केन्द्रमा १५ शैयाको अस्पताल स्थापनाका लागि आवश्यक पहल गरिनेछ ।
३. स्वास्थ्य सेवाको पहुच बाट टाढा रहेका वस्तीहरूमा सामुदायिक स्वास्थ्य इकाईको स्थापना, घुम्ती शिविर र मेडिक मोबाइल स्वास्थ्य सेवा अभियान संचालनका लागि पहल गरिनेछ ।
४. सामाजिक सुरक्षा भत्ता प्राप्त गर्ने वृद्धवृद्धालाई स्वास्थ्य परिक्षणका लागि निःशुल्क स्वास्थ्य शिविर संचालन गरिनेछ ।
५. स्वास्थ्य बिमा कार्यक्रमलाई प्रभावकारी रूपमाविस्तार, आधारभुत स्वास्थ्य सेवामा सबैको पहुँच पुऱ्याउन स्वास्थ्य शिविर, सुत्केरीलाई पोषणयुक्त आहार तथा स्वास्थ्य स्वयम सेविकालाई कार्य सम्पादनको आधारमा प्रोत्साहन गरिनेछ, साथै नियमित गर्भ जाँच गरी स्वास्थ्य संस्थामा सुत्केरी भएका आमाहरूलाई पोषण भत्ता बाफत थप रु. पाँच सय व्यवस्थापन गरेको छु ।
६. महिला स्वास्थ्य स्वयंसेविकाहरूले स्वास्थ्य क्षेत्रमा गरेको योगदानको कदर गर्दै अवकास हुन चाहने महिला स्वास्थ्य स्वयंसेविकाहरूलाई सम्मानजनक विदाई एवं नयाँ पुस्ताका शिक्षित महिला स्वास्थ्य स्वयंसेविकाहरू छनौट गर्ने नीति लिइनेछ ।

(घ) खानेपानी तथा सरसफाई

१. स्वच्छ खानेपानी तथा सरसफाई सम्बन्धी गुरुयोजना तयार गरी लागु गरिने छ ।
२. गाउँपालिका क्षेत्र भित्र एक घर एक चर्पी, जुठ्यान र चाडको नीति पुर्ण रूपमा लागु गरिनेछ, आगामि ४ वर्ष भित्र पूर्ण सरसफाई युक्त गाउँपालिका घोषणा गरिनेछ । खानेपानी योजनाहरूको सुचारु संचालनका लागि प्राविधिकजनशक्तिको व्यवस्था गरिने छ ।
३. खानेपानी अभाव भएका गाउँ टोल र वस्तीको सम्भाव्यता अध्ययन गरी ४ वर्ष भित्र स्वच्छ खानेपानीको व्यवस्था गरिनेछ ।
४. प्रत्येक खानेपानी योजनामा खानेपानी सुरक्षा योजना र मर्मत सम्भार कार्यविधि अनिवार्य रूपमा लागु गर्नुपर्ने व्यवस्था गरिनेछ ।
५. नयाँ बजार र नयाँ बस्ती बिकासका लागि एकिकृत बस्ती बिकास योजनालाई समन्वयतात्मक रूपमा संचालन गर्न पहल गरिनेछ ।
६. खानेपानी तथा सिचाईका मुहानहरू तथा सिम क्षेत्रको संरक्षण गर्नका लागि विशेष कार्यक्रम गरिनेछ ।

(ङ) पर्यटन प्रवर्द्धन तर्फ

१. गाउँपालिका क्षेत्र भित्र रहेका ऐतिहासिक, धार्मिक, साँस्कृतिक, प्राकृतिक सम्पदालाई संरक्षण र सम्बर्द्धनगरी आर्थिक आयआर्जनको आधार बनाइनुका साथै पर्यटन क्षेत्रको बिकासका लागि अध्ययन अनुन्धान गरी स्थानीय पर्यटन बोर्ड बनाई पर्यटन क्रियाकलापहरूलाई तिव्रता दिइनेछ ।

२. पिलु पार्क निर्माण, शिवालय संरक्षण र मसानघाट व्यवस्थापन, युवा उद्यमीको क्षमता विकास र पर्यटकको मनोरञ्जनको लागि कर्णाली नदीमा रन्याफिटग तथा फिसिंग व्यवसाय संचालन गर्नका लागि नीजी क्षेत्रलाई प्रोत्साहित गरिनेछ ।
३. स्वामीकार्तिक खापर गाउँपालिका क्षेत्रभित्र मनाईने कला, लोक संस्कृति र स्थानिय चाडपर्वलाई समयानुकूल व्यवस्थित रुपमा मनाउन, विकास र संरक्षण गर्नका लागि लोक साँस्कृतिक क्षेत्रमा क्रियाशील संघ संस्थाहरूलाई परिचालित गरिनेछ ।
४. गाउँपालिका क्षेत्र भित्र रहेका सार्वजनिक जग्गाको नियमानुसार संरक्षण गर्ने नीति लिईनेछ ।
५. गाउँपालिका क्षेत्र भित्र रहेका मठ मन्दिर, ऐतिहासिक स्थल तथा धार्मिक पर्यटन क्षेत्रको अध्ययन अनुसन्धान र भिडीयो डकुमेन्ट्री साथै संरचना मर्मत संभार र प्रवर्द्धन गरी प्रचार प्रसार गरिने छ ।
६. गाउँपालिका क्षेत्रभित्रका ढुंगेधारा तथा पाटी पौवाहरूको संरक्षण तथा सम्वर्धन गर्ने नीति लिईने छ।

(च) वन तथा वातावरण

१. प्राविधिक सहितको टोलीद्वारा वन क्षेत्रको नाप जाँच तथा सार्वजनिक, कबुलियती वन र सामुदायीक वन क्षेत्रको निर्धारण गरिनेछ ।
२. राष्ट्रिय वन, सामुदायीक वन, धार्मिक वन, कबुलियती वन र नीजि वनको संरक्षण र वृक्षारोपण कार्यक्रमलाई प्रभावकारी रुपमा लागु गरिनेछ । व्यावसायिक ढंगले केही समयका लागि वनको खाली क्षेत्रको जग्गा प्रयोग गरी वृक्षारोपण, फलफुल खेती जस्ता कार्य गर्न चाहेमा सम्भौता गरी उपलब्ध गराउने नीति लिइनेछ ।
३. राष्ट्रिय वन तथा सामुदायीक वनको जग्गा अतिक्रमण, खोरिया खन्ने, अबैध चोरी शिकारी, अबैध रुपमा काठ काट्ने तथा काठ निकाशी गर्ने र जडीबुटी निकाशी गर्ने व्यक्तिलाई कानुनी दायरामा ल्याई कारवाहीका लागि सम्वन्धित निकायमा पहल गरिने छ ।
४. कबुलियती वनमा सामुहिक खेति (मसला, फलफुल र तरकारी) प्रणालीलाई प्रोत्साहन गरिनेछ ।
५. हरेक मृत्यु हुने व्यक्तिको सम्भनामा रुख रोप्ने प्रचलनको आरम्भ गर्ने र यस अभियानलाई संस्कार संग जोड्दै लग्ने परम्परा थालनी र विकास गरिने छ ।
६. घरभित्रको धुवा न्यूनिकरण गर्नका लागि आधुनिक सुधारिएको चुलो जडान कार्यलाई अभियानको रुपमा संचालन गर्न विभिन्न सरोकारवालहरू संग समन्वय गरिनेछ । गोबर ग्यास प्लान्ट जडान गर्ने घरधुरीलाई अनुदानको व्यवस्था गरिनेछ ।
७. वन क्षेत्रमा ढले परेका रुखहरू संकलन गरी त्यसलाई आवश्यक प्रकृया बमोजिम उचित प्रयागमा ल्याइने छ ।
८. काठजन्य सामग्रीमा आत्मनिर्भर बन्नका लागि युवाहरूलाई तालिम दिनुका साथै स्थानिय व्यावसायीहरूलाई प्रोत्साहन गरिनेछ ।
९. गाउँपालिकालाई आवश्यक फर्निचरहरूको बाहिरबाट हुने आयात बन्द गरी गाउँपालिका भित्रै उत्पादन भएका काठका फर्निचर प्रयोग गर्ने नीति लिइनेछ ।
१०. हरियाली वढाउ, खडेरीबाट मुक्त होऔं भन्ने नारालाई कार्यान्वयन गर्न खाली क्षेत्रमा अनिवार्य वृक्षारोपण गर्ने र यसका लागि स्थानीय टोल विकास संस्था तथा सामुदायीक वनहरूलाई प्रोत्साहित गर्ने खालका कार्यक्रम ल्याईने छ ।
११. गाउँपालिका क्षेत्र भित्र संचालित ठूला आयोजनाहरूको निर्माणमा वातावरणीय प्रभाव मुल्यङ्कन र बायो इन्जिनियरिङको प्रविधि अबलम्बन गर्दै लगिनेछ ।
१२. वातावरण संरक्षणका लागि जलवायु परिवर्तन अनुकुलनका कार्यक्रम, वन तथा वातावरण संरक्षण कार्यक्रम संचालनका लागि पहल गरिने छ ।
१३. बाढी र पहिरो बाट हुने धन जनको क्षति न्यूनिकरणका कार्यहरू क्रम संचालन गरिनेछ ।

१४. गाउँपालिका क्षेत्र भित्र हुने बाढी, पहिरो, आगलागी, सुक्काखडेरी जस्ता प्राकृतिक विपती र अन्य कृत्रिम विपत्तीबाट उद्धार गरी तुरुन्त राहत कार्य गर्न गाउँपालिका, नेपाल प्रहरी, नेपाल रेडक्रस सोसाईटी, नेपाली सेनासंग समन्वय गरी तुरुन्त उद्धार, प्राथमिक राहत र दर्धिकाालिन योजना बनाउन गाउँपालिका स्तरीय विपद् व्यवस्थापन योजना तर्जुमा गरी कार्यान्वयन गरिनेछ।
१५. गाउँपालिकामा विषद जोखिम व्यवस्थापन कोषको स्थापना गरी सञ्चालन गरिने छ।
१६. रुडीको पहिरोको रोकथामका लागि विशेष कार्यक्रम सञ्चालन गरिने छ।
१७. गाउँपालिका क्षेत्रभित्र मनोरञ्जनात्मक पार्क, उद्यान, पुस्तकालय, फोहरमैला व्यवस्थापन, हाटबजार संचालन जस्ता कार्यका लागि सार्वजनिक नीजि साभेदारी मोडलमा काम गर्ने परिपाटीको बिकास गरिनेछ। यसका लागि उद्योग बाणिज्य संघ लगायत अन्य सरोकारवाला निकाय संग सहकार्य गरिनेछ।
१८. कर्णाली नदीको संरक्षण तथा सम्वर्धन गरी कर्णाली नदीलाई गाउँपालिकाको आयाश्रोतको प्रमुख आधारको रुपमा बिकास गर्ने।
१९. हरित स्वामीकार्तिक खापर गाउँपालिका लाई हरियाली वनाउनका लागि मदन भण्डारी हरित कार्यक्रम मार्फत प्रत्येक वन पाखाहरुमा प्रत्येक घरले एक पानी खाल्डा खन्ने र एक रुख रोप्ने अभियान संचालन गरिनेछ।
२०. छाडा पशुहरुलाई नियन्त्रणमा लिने एवं त्यसरी छाडा छोड्नेमाथी कानुनी कारबाही गर्ने निति लिइनेछ।

(छ) पूर्वाधार बिकास

१. स्थानिय सडक पुल तथा भोलुङ्गे पुल

१. गाउँपालिका केन्द्र बाट सबै वडाकेन्द्र जोड्ने गरी वडा नं ५ को कालापहरा देखि वडा नं २ को पुलाँहा खोला सम्मको ग्रामिण सडकलाई नरजंग, नरजित, नरपति ग्रामिण सडक नामाकरण गरी शुरु गरिएका निर्माणलाई अगाडी बढाइने छ।
२. स्वामीकार्तिक खापर गाउँपालिकामा ईन्टरनेटको सुविधाका लागि सेवा प्रदायक संग सम्वन्ध गरिनेछ।
३. क्रमश सबै वडाकेन्द्रमा वडा कार्यालय को जग्गा व्यवस्थापन भवन निर्माण र घेरवार कार्यलाई अगाडी बढाइनेछ।
४. कर्णाली लोकमार्ग संग यस गाउँपालिकाको सडक सञ्जाल जोड्नका लागि कर्णालीको उपयुक्त स्थानमा पक्की पुल निर्माण लागि आवश्यक समन्वय गरिनेछ। साथै लामाओडार देखि कालापहरा सम्मको कर्णाली किनारमा सडक निर्माणका लागि सडक विभाग संग समन्वय गरिने छ।
५. गाउँपालिका क्षेत्र भित्रका पूर्वाधार निर्माण गर्दा वडा स्तरीय, गाउँपालिका स्तरीय र प्रदेश/संघ स्तरीय योजना गरी ३ तहमा बर्गिकरण गरी कार्यान्वयन गरिनेछ।
६. सानातिना भैपरी आउने पूर्वाधार निर्माण गर्नका लागि पूजीगत बजेटबाट केही बजेट मर्मतसम्भार कोषमा विनियोजन गरिनेछ।
७. हाल संचालनमा रहेका भोलुङ्गेपुलहरुको संरक्षण गरी नया भोलुङ्गेपुलहरु आवश्यकता र सम्भाव्यताका आधारमा क्रमश निर्माण गर्न पहल गरिनेछ।
८. गाउँपालिकाका लागि आवश्यक पर्ने मेशिनरी औजार तथा सवारी साधान खरिद गरिनेछ।

२. सिँचाई

१. स्वामीकार्तिक खापर गाउँपालिकाको खेतियोग्य जमिनमा सिँचाईका सुविधाका लागि सम्भाव्यता र लागत लाभका आधारमा सिँचाई कुलो निर्माण गरिनेछ।
२. भतेडी गाड, कोट कुलो र ढिकुरी कुलोबाट सिँचाईको सम्भाव्यता अध्ययन तथा डिटेल सर्वे गरी निर्माण कार्यका लागि संघ तथा प्रदेश सरकार संग अनुरोध गरिने छ।
३. कर्णाली नदिबाट लिफ्ट सिँचाईको माध्यामबाट यस आ.व. मा सिँचाई आयोजना संचालन शुरु गरिनेछ।

४. आवश्यक स्थानहरूमा सम्भाव्यता र औचित्यताका आधारमा सिँचाई टँयाकी निर्माण गर्ने नीति लिईने छ ।

३. भवन तथा सहरी विकास

१. गाउँपालिका केन्द्र रहेको क्षेत्र तथा आसपासमा चालु आर्थिक वर्ष देखि सहरी तथा भवन निर्माण मापदण्ड २०७२ र राष्ट्रिय भवन संहिता तथा मापदण्ड लाई सरकारी तथा गैरसरकारी संस्थाका भवन निर्माण गर्दा पालना गर्न लगाईने र क्रमश सबै वडाहरूमा व्यक्तिगत घर निर्माणमा समेत लागु गर्ने नीति लिईनेछ ।
२. गाउँपालिकाको भवन निर्माणको कार्य लागि आवश्यक पहल गरिनेछ ।
३. स्वास्थ्य चौकी भवन तथा विद्यालयका भवनहरूको स्थलगत अनुगमन गरी जीर्ण तथा अपुग स्थानमा भवन निर्माणको कार्यलाई प्राथमिकता साथ समन्वय र पहल गरिने छ ।
४. घर, छाना तथा घट्ट निर्माणका लागि वडा तथा गाउँपालिकाबाट अनुमति लिई निर्माण गर्ने व्यवस्था मिलाईनेछ ।
५. घर तथा छाना निर्माणमा छतमा काठ राख्ने कार्यका लागि पुर्जी रोकका गर्ने र रुख काट्न बच्चरो प्रयोगलाई रोक लगाई आरा प्रयोग गर्ने नीति कडाईका साथ लागु गरिने छ ।
६. घर छाना निर्माणका लागी वडा तथा गाउँपालिकाबाट अनुमति लिई सकेपछि मात्र सामुदायिक वनहरूले पुर्जी दिने व्यवस्था मिलाइने छ ।

४. उर्जा, लघु जलविद्युत तथा साना जलविद्युत एवं बैकल्पिक उर्जा

१. स्वामीकार्तिक खापर गाउँपालिकाको क्षेत्रमा रहेका पानीको श्रोतहरूको अन्वयन गरी विद्युत निर्माण गर्न सकिने भए प्राथमिकताका साथ निर्माण कार्य गर्ने नीति लिईनेछ ।
२. बैकल्पिक उर्जाको रूपमा सौर्य उर्जाको प्रयोग लाई प्राथमिकता दिईनेछ ।
३. गोबर ग्यास प्लान्टहरू निर्माणमा थप सुविधा दिई निर्माणमा किसानहरूलाई प्रोत्साहित गरिने छ ।
४. खाली खोला लघुजलविद्युतलाई यसै आ.व भित्र सम्पन्न हुने व्यवस्था मिलाईने छ भने स्वामीकार्तिक खापर गाउँपालिकालाई बिद्युतिकरण गर्न भुकाहाँ, जुङ्डी लघु जलविद्युत र जगन्नाथ लघु जलविद्युत संग थप समन्वय वढाईने छ र जुकोटको दुर्गम क्षेत्रबाट निर्माण गरिएको ध्वस्त लघु जलविद्युत आयोजनाको पुनर्निर्माणका लागि सम्वन्धित निकायमा पहल गरिनेछ । साथै अन्य श्रोतको खोजी गरी साना लघु जलविद्युत निर्माणको नीति लिईनेछ ।

५. सूचना संचार तथा प्रविधि

१. स्वामीकार्तिक खापर गाउँपालिका भित्रका सबै स्थानहरूमा टेलीफोन तथा वडा केन्द्रहरूमा ईमेल ईन्टरनेट संचालनका लागि सेवा प्रदायक सँग समन्वय गरी टावर निर्माण तथा सेवाका लागि पहल गरिनेछ ।
२. गाउँपालिकाबाट संचालित विविध कार्यक्रम तथा सेवा प्रवाहको अधिकतम रूपमा सार्वजनिकीकरण गरी पारदर्शिता र जबाफदेहितामा अभिवृद्धि गरिनेछ ।
३. सूचना माग्ने र पाउने आम नागरिकको नैसर्गिक अधिकार भएकाले सोको प्रत्याभुति गर्न गाउँपालिकाले आफ्ना गतिविधिहरू लाई विभिन्न माध्यम बाट सहज र सर्वसुलभ रूपमा प्राप्त गर्न सक्ने तथा सार्वजनिक गर्ने व्यवस्था मिलाईनेछ ।
४. जनता सँग अध्यक्ष कार्यक्रम मार्फत स्थानीय एफ.एम, रेडियो, पत्रपत्रिका मार्फत गाउँपालिकाका गतिविधि तथा नीति नियमहरू आवश्यकता अनुसार प्रकाशन र प्रशारण गरिनेछ ।
५. सूचना र संचार क्षेत्रको संरक्षण, संवर्द्धन गर्न विभिन्न कार्यक्रम संचालन गरिनेछ ।
६. खोजमुलक र अनुसन्धानमुलक पत्रकारितालाई प्रवर्द्धन गर्न विभिन्न क्षमता विकास कार्यक्रम संचालन गरिनेछ ।
७. गाउँपालिकाको वेइबसाइट लाई निरन्तर अद्यावधिक गरिनेछ ।

(ज) विपद व्यवस्थापन

१. जोखिममा रहेका बस्ती स्थान्तरण गर्नका लागि गाँऊपालिका क्षेत्र भित्र सम्भाव्यता अध्ययन गरी सुरक्षित वस्ति विकासका लागि सम्बन्धित निकायमा पहल गरिनेछ ।
२. विपद व्यवस्थापन कोष स्थापना र मापदण्ड बनाई राहत वितरण गरिने व्यवस्था मिलाईने छ ।
३. विपद बाट हुने धन जनको क्षति कम गर्न पुर्व तयारी तालिम र विपद योजना बनाइनेछ ।
४. विपद व्यवस्थापनका लागि सरोकारवालाहरु संग आवश्यकता अनुसार समन्वय र सहकार्य गर्ने नीति लिईने छ ।

(झ) अनुगमन तथा मुल्याङ्कन

१. विषयगत अनुगमन समितिको निर्माण, अनुगमन सुचक निर्माण, वार्षिक अनुगमन योजना तयार गरी प्रभावकारी अनुगमन गरिनेछ । गाँऊपालिकामा कार्यरत सरकारी तथा गैरसरकारी संघ सस्थाका कार्यक्रमहरुको नियमित अनुगमन गर्ने नीति लिईनेछ ।
२. सामुदायिक विद्यालय, सामुदायिक वन, सहकारीहरुको लेखा श्रेताको अनुगमन गरी पारदर्शिता कायम गर्न निर्देशन गरिने छ ।
३. गाउँपालिकाको ३ वर्षे आवधिक गाउँ विकास रणनीति योजना बमोजिम विकास योजनाहरु संचालन गरिनेछ ।
४. भ्रष्टाचार न्यूनीकरण गर्न जनप्रतिनिधी तथा सरोकारवालाहरुको रोहवरमा सार्वजनिक सुनुवाईलाई प्रभावकारी कार्यन्वयन गरिनेछ ।
५. हरेक योजनाको फोटो सहितको स्थलगत अनुगमन प्रतिवेदन आएपछि मात्र भुत्तानी दिईने व्यवस्था मिलाईनेछ ।
६. गाउँपालिकाबाट सञ्चालित प्रत्येक योजनाको सार्वजनिक सुनुवाई र सामाजिक लेखापरीक्षण गर्ने व्यवस्था मिलाईनेछ ।
७. प्रत्येक चौमासिकमा यस गाउँपालिका विकास निर्माणका कार्यमा तथा सामाजिक सरोकारमा कार्यमा संलग्न सरकारी तथा गैरसरकारी संघ संस्थाहरुले अनिवार्य रुपमा समिक्षा गर्ने परिपाटी कडाईका साथ लागु गरिनेछ । यस कार्यका लागि कार्यपालिका सदस्य तथा कर्मचारीहरुको क्षमता विकास तर्फ समेत विशेष ध्यान दिईनेछ ।
८. गाउँपालिका तथा गाउँपालिका भित्रका सार्वजनिक निकायको अनिवार्य रुपमा सामाजिक परिक्षण गर्ने व्यवस्था मिलाईने छ ।
९. गाउँपालिकाको वार्षिक योजना अर्न्तगतका कृयाकलापहरुको प्रगति प्रतिवेदन तयार गरि सार्वजनिक गरिनेछ ।

(ञ) खेलकुद तथा मनोरञ्जन

१. खेलकुदको समुचित बिकास गर्न गाउँपालिका स्तरीय खेलकुद बिकास समिति निर्माण गरी उपयुक्त स्थानमा खेलकुद पूर्वाधारको निर्माण गरिनेछ ।
२. स्वामीकार्तिक खापर गाउँपालिकामा व्यवस्थित खेलमैदानहरु निर्माण गर्न समन्वय तथा सहकार्य गरिनेछ ।
३. गाउँपालिका भित्रका युवाहरुको क्षमता अभिवृद्धि गर्न प्रत्येक वर्ष अध्यक्ष कप प्रतियोगिता सञ्चालन गर्ने व्यवस्था मिलाईने छ ।

(ट) लैङ्गिक समानता तथा सामाजिक समावेशिकरण

१. दलित, महिला, जेष्ठ नागरिक, फरक क्षमता भएका, बालबालिका, एकल महिलाहरुका लागि विशेष कार्यक्रम संचालन गरिनेछ ।
२. बालबालिकाको चौतर्फी बिकासका लागि प्रतियोगितात्मक, मनोरञ्जनात्मक र शाहसिक कार्यक्रमहरु संचालन गरिनेछ ।
३. बालमैत्री स्थानीय शासन अनुरूपका कार्यक्रम संचालन गरी बडा तथा गाउँलाई बालमैत्री गाउँ बनाइनेछ ।
४. छाउपडी गोठमुक्त अभियानलाई सफल पार्न सचेतना र शिक्षाका माध्यमबाट सामाजिक अभियान संचालन गरिनेछ ।

५. अपाङ्ग भएका नागरिकहरूका लागि विभिन्न कार्यक्रमहरू संचालन गरिनेछ ।
६. बालविवाह न्युनिकरणका लागी अभियान संचालन गरिनेछ।
७. सामाजिक सुरक्षा भत्ता लाई बैंक मार्फत वितरण गरिने व्यवस्थाको कुनै शुरुवात गरिनेछ ।
८. लैङ्गिक हिंसासामुक्त गाउ घोषणाका लागि विभिन्न नीति तथा कार्यक्रम तर्जुमा गरी लागु गरिनेछ ।
९. गाउँवासीहरूमा सकारात्मक सोचको विकासका लागि आवश्यक कार्यक्रम संचालन गरिनेछ ।

(ठ) बैंक तथा सहकारी

१. हाल यस गाउपालिकामा संचालनमा रहेका सहकारीहरूलाई उद्देश्यमुलक रुपमा संचालन गर्न प्रेरित गर्नुका साथै सहकारीहरूको नियमन गरिनेछ ।
२. सहकारी संघ संस्थाहरूको क्षमता विकास गर्ने र सबै घरपरिवारहरूलाई सहकारीमा आवद्ध हुने वातावरणको सृजना गरिनेछ ।
३. नीजि, सहकारी तथा सार्वजनिक क्षेत्रको सहकार्यमा विकास कार्यक्रम अगाडी बढाईने नीति लिईने छ ।
४. सहकारीहरूलाई स्थानीय श्रोतको परिचालन गरी आयआर्जनका क्रियाकलाप संचालनमा लगाई व्यवसाय प्रवर्धनमा सहजीकरण गरिनेछ ।
५. बैंक तथा वित्तीय संस्थाहरूलाई स्वामीकार्तिक खापर गाउपालिकामा आर्कषित गर्ने नीति लिईनेछ ।
६. बैंक तथा वित्तीय संस्थाहरूलाई आर्थिक समृद्धिको क्षेत्र तथा युवा स्वरोजगारमुलक कार्यमा लगानी गर्न प्रोत्साहन गरिनेछ ।
७. उच्च प्राविधिक शिक्षा हासिल गर्न चाहने गरिव, जेहेन्दार तथा दलित विद्यार्थीहरूलाई र उद्योग व्यवसाय सञ्चालन गर्ने व्यरोजगार युवाहरूलाई सहकारी मार्फत सुलभ दरमा ऋण दिने व्यवस्था मिलाईने छ ।
८. हाम्रो गाउँपालिकामा युवा व्यरोजगारी समस्या भएकाले त्यसको न्युनिकरण र आय आर्जन देखी विकास निर्माण कार्यमा युवा सहभागी गराउनका लागी युवासँग अध्यक्ष कार्यक्रम ल्याएको छु। जस अन्तरगत खेलकुद, सहकारी मार्फत आय आर्जन बृद्धी गर्न युवालाई विकास निर्माणमा सहभागी गराइनेछ ।

(ड) उद्योग तथा वाणिज्य

१. गाउपालिका क्षेत्र भित्र जडिवुटी, फलफुल तथा जैतुन प्रशोधन केन्द्रको स्थापनाका लागि सम्वन्धित निकाय संग समन्वय कार्य अगाडी बढाइनेछ ।
२. गाउपालिका भित्रको उपयुक्त क्षेत्रलाई उद्योग क्षेत्रको रुपमा स्थापना गर्न सम्भाव्यता अध्ययन गरिनेछ ।
३. घरेलु तथा साना उद्योगको विकास र प्रवर्धनमा जोड दिई युवा स्वरोजगार नीतिलाई कार्यान्वयनमा ल्याइने छ ।
४. स्थानीय कच्चा पदार्थमा आधारित उद्योग स्थापनामा गर्न प्रोत्साहित गरिनेछ ।
५. गाउपालिकामा संचालन भएका तथा हुने कुनै पनि व्यवशाय गाउपालिकामा अनिवार्य दर्ता तथा नवीकरण गर्ने नीतिलाई कडाईका साथ लागु गरिने छ ।
६. सार्वजनिक स्थानमा मदिरा सेवन गरी होहल्ला, भैँभगडा गर्ने तथा सामाजिक सदभाव खल्बल्याउने व्यक्तिहरू तथा प्रतिवन्धित जुवा तास खेल्ने तथा सार्वजनिक स्थान र बालबालिकाले देख्ने गरी कुनै पनि ठाउँमा जुवा तास खेल्ने खेलाउने लाई कडा कारवाही गरिनेछ ।
७. स्थानीय मदिरा उत्पादनलाई पूर्णतया प्रतिवन्ध लगाईने छ । यसका लागि आमा समुह तथा टोल विकास समितिहरूलाई परिचालित गर्ने नीति लिईने छ । मदिरा तथा जुवाजातमा संलग्न व्यक्तिहरूलाई गाउपालिकाबाट प्रदान गरिने सम्पूर्ण सेवा सुविधाबाट वञ्चित गर्ने नीति लिईने छ ।

(ढ) संस्थागत विकास , सेवा प्रवाह र सुशासन

१. गाउँ कार्यपालिका कार्यालय, वडा कार्यालय, विषयगत शाखा कार्यालयहरूका कर्मचारीहरूको कार्यविवरण तयार गरी सेवाग्राहीप्रति उत्तरदायी हुने गरी परिचालित गर्ने नीति लिईने छ । र कर्मचारी आचारसंहिता निर्माण गरी लागू गरिनेछ ।
२. कर्मचारीहरूलाई गाउँपालिकाले तयार गरेको क्षमता विकास योजना बमोजिम समय सापक्षे विभिन्न तालिम कार्यक्रम संचालन गरिनेछ ।
३. गाउँपालिका का शाखा प्रमुखहरू संग कार्यसम्पादन करार गरी काम गर्ने कार्यको थलानी गरिनेछ र वार्षिक रुपमा वार्षिक प्रगतिको मूल्यांकन गरिनेछ ।
४. गाउँ सभा संचालन कार्यविधि २०७४ मा उल्लेखित मर्यादापालन सम्बन्धि विविध विषयहरूलाई कडाईका साथ पालना मा जोड दिईनेछ ।
५. गाउँपालिकाको सस्थागत क्षमता वृद्धिका लागि चालु आवमा भौतिक पूर्वाधार विकास तथा अभिलेख प्रणालिलाई व्यवस्थित गर्दै लगिनेछ ।
६. गाउँपालिकाबाट संचालन भएका योजनाहरूको योजना बैंक निर्माण गरी आगामी योजनाहरूतय गरिनेछ ।
७. स्वामीकार्तिक खापर गाउँपालिकाको पार्श्वचित्र तयार भैईसकेको र सोहि बमोजिम आवधिक योजना, गाउँ सडक योजना, विपद व्यवस्थापन योजना, आर्थिक विकास योजना लगायत अन्य आवश्यक योजना तर्जुमा गरी सोही बमोजिम कार्यान्वयन गरिनेछ ।
८. संघीय सरकार, प्रादेशिक सरकार र स्थानीय सरकारको ऐन नियमानुसार गाउँ कार्यपालिकालाई आवश्यक पर्ने स्रोतको व्यवस्था हेरी संगठन संरचना र दरबन्दी बमोजिमको आधारमा पदपूर्ति गरिनेछ ।

(ग) अन्य

१. आन्तरीक आयमा सबल बनाउन राजश्वमा सुधार गरी सहज सरल र दायरा फराकिलो बनाई सर्वसुलभ बनाउने र करदाता मैत्री वातावरण तयार गरिनेछ।
२. आन्तरिक आय वृद्धि गर्नका लागि राजश्वका/करका विभिन्न क्षेत्रहरूको पहिचान गरिनेछ ।
३. टेलिफोन टावर, केवन लाईन, होडिडबोर्ड,संचार माध्यममा प्रशारण हुने विज्ञापनमा कर लगाईने छ ।
४. एकिकृत सम्पतीकरलाई बिस्तार गरी पूर्ण रुपमा लागू गरिनेछ ।
५. गाउँपालिकाले विभिन्न क्षेत्रबाट प्राप्त गर्ने कर ,शुल्क ,तथा अन्य दस्तुरहरूलाई प्रभावकारीरूपले संकलन गर्नका लागि सम्बन्धीत सरोकारवाला निकायहरूसंग सहकार्य गरिनेछ ।
६. राजश्व शाखा स्थापना गरी सुदुह गर्ने र व्यवस्थित गर्दै लगिनेछ ।
७. घरनक्सा पासलाई व्यवस्थित बनाउदै लगिनेछ ।
८. गाउँ प्रहरीको स्थापना गरिने छ ।
९. पर्यटकिय क्षेत्रहरूको सुचना दर्शाउने खालका होडिड् बोर्डहर विभिन्न ठाउँमा राखिनेछ ।
१०. गाउँपालिका क्षेत्रको शान्ति सुरक्षाका लागि सम्बन्धित निकायहरु संग समन्वय गरिने छ ।
११. मदिरा जन्य पदार्थ एवम जवातास जस्ता विकृति विसंगतिलाई नियन्त्रण गर्ने निति लिईने छ ।

धन्यवाद ।

प्रमाणित गर्ने
चिरञ्जिवि शाही,
अध्यक्ष